

प्राथमिक उपचार पेटी स्त्री. (तत्.+तद्.) प्राथमिक उपचार में प्रयोग में आने वाली वस्तुओं तथा औषधियों को रखने वाला बक्सा।

प्राथमिक चिकित्सा पुं. (तत्.) प्राथमिक उपचार।

प्राथमिक जमा वि. (तत्.+अर.) 1. वाणि. जमा जो एक बैंक प्राकृतिक क्षेत्र (बैंक के समीपवर्ती क्षेत्र) में अधिग्रहण करता है, इसे उधार देने के लिए धन के एक स्थिर स्रोत के रूप में गिना जाता है 2. प्राकृतिक कारकों द्वारा लाकर संचित की हुई रेत, मिट्टी, लावा आदि जिसके प्रारंभिक जमाव के पश्चात् छेड़ा नहीं गया है अर्थात् उसका स्वरूप जैसे था वैसा ही बना हुआ है।

प्राथमिकता स्त्री. (तत्.) प्रथम स्थान में होने वाला अथवा रखे जाने की अवस्था, किसी व्यक्ति को अन्य व्यक्तियों से पूर्व दिया जाने वाला अवसर।

प्राथमिकता क्रम पुं. (तत्.) राज. 1. पूर्ववर्तिता अथवा अग्रगमिता क्रम 2. वर्ग अथवा श्रेणी, पद, महत्व, काल तथा वरीयतादि के आधार पर निर्धारित क्रम 3. समारोह आदि में पद के आधार पर आगे रहने का क्रम जैसे नचाचार में होता है।

प्राथमिकता नियम पुं. (तत्.) 1. प्रथम स्थान पर, वरीयता, अग्रता का सिद्धांत 2. (काल के आधार पर) पूर्वता अथवा पूर्ववर्तिता का कानून।

प्राथमिक परीक्षा स्त्री. (तत्.) प्रथम अथवा प्रारंभिक इम्तहान।

प्राथमिक प्रारूप पुं. (तत्.) विज्ञा. 1. आदि प्रारूप, ऐसा मौलिक कार्य जिसे आधार अथवा आदर्श माना जा सके 2. आदर्श।

प्राथमिक लागत स्त्री. (तत्.+देश.) अर्थ. 1. किसी वस्तु विशेष पर किया गया वह खर्च जो उसके निर्माण में मजदूरी तथा उसके निर्माण में प्रयुक्त वस्तुओं पर किया गया हो 2. किसी कारखाने अथवा उद्योग में हड़ताल, तालाबंदी, किसी उपकरण के प्रतिष्ठान अथवा उसकी

मरम्मत के लिए, निर्माण की जाने वाली वस्तु के अथवा निर्माण सामग्री के अभाव में कार्य बंद करने की स्थिति में कर्मचारियों के वेतन आदि पर किया जाने वाला खर्च।

प्राथमिक वर्ण पुं. (तत्.) 1. लाल हरे और नीले रंग 2. भौ. लाल हरे और नीले रंग के प्रकाशों का एक पुंज जिन्हें समान अनुपात में मिलाने पर श्वेत प्रकाश उत्पन्न होता है, प्राथमिक रंग।

प्राथमिक विद्यालय पुं. (तत्.) बच्चों की प्रारंभिक शिक्षा की व्यवस्था करने वाला विद्यालय।

प्राथमिक शिक्षा स्त्री. (तत्.) 1. आरंभ में दी जाने वाली शिक्षा 2. छोटे बच्चों को आरंभिक कक्षाओं (प्रायः नर्सरी से लेकर कक्षा 5 तक) में दी जाने वाली शिक्षा।

प्राथमिक स्रोत पुं. (तत्.) पत्र. किसी पुस्तक, वक्तव्य अथवा लेखादि का मूल आधार।

प्राथमिक स्वास्थ्य केंद्र पुं. (तत्.) प्रखंड (ब्लॉक) स्तर पर स्थापित सरकारी चिकित्सालय जहाँ विभिन्न रोगों की साधारण चिकित्सा की व्यवस्था होती है।

प्राथमिक हिताधिकारी पुं. (तत्.) वाणि. प्राथमिक लाभभोगी विधि. प्राथमिक हितभागी, प्राथमिक लाभार्थी।

प्राथमिकी स्त्री. (तत्.) किसी आपराधिक घटना अथवा दुर्घटना की प्रथम सूचना पुलिस के पास दर्ज कराना।

प्रादुर्भूत वि. (तत्.) 1. प्रकट 2. उत्पन्न।

प्रादुर्भाव पुं. (तत्.) 1. प्रकट होना 2. उत्पत्ति 3. किसी देवता आदि का पृथ्वी पर अवतार।

प्रादेश पुं. (तत्.) 1. अधिकृत या विशेष आदेश अथवा आज्ञा 2. प्राचीन भारत में अँगूठे के सिरे से तर्जनी के सिरे तक की दूरी को प्रादेश कहा जाता था तथा उसे नाप का एक मान माना जाता था 3. प्रदेश, स्थान।

प्रादेशिक वि. (तत्.) 1. प्रदेश संबंधी, किसी प्रदेश का 2. कार्य आदि में प्रदेश विशेष तक सीमित